

STQARRIJA MIS-SEGRETARJAT PARLAMENTARI GĦAR-RIĊERKA, INNOVAZZJONI, ŻGĦAŻAGĦ U SPORT

Reference Number: PR162200, Press Release Issue Date: Oct 09, 2016

Illum sar il-ftuħ uffiċjali tas-sit il-ġdid ta' *Hal Far Model Flying Association* mis-Segretarju Parlamentari għar-Riċerka, Innovazzjoni, Żgħażaġġ u Sport Chris Agius fil-preżenza tal-President tal-Assoċjazzjoni Arthur Napier fost oħrajn.

Is-Segretarju Parlamentari Chris Agius waqt l-indirizz tiegħu spjega l-intoppi li ltaqqgħu magħhom fil-mixja sabiex l-Assoċjazzjoni tingħata dan is-sit minn fejn tista' topera. Fil-fatt l-akbar ostaklu kien dak li l-art tinsab f'żona industrijali. Huwa qal li b'rieda tajba minn diversi partijiet intlaħaq ftehim b'sodisfazzjoni kbir għan-numru ta' dilettanti fi hdan l-Assoċjazzjoni. Semma wkoll li fl-isport ma għandhiex tidhol il-politika u li l-ġurnata tal-lum tixhed eżattament dan. Huwa kompli jgħid li qiegħed jipprova jgħin sabiex jintlaħqu t-talbiet kbar li qed isiru minn diversi assoċjazzjonijiet, għalkemm dan ma jkunx dejjem possibli.

Il-President tal-Assoċjazzjoni Arthur Napier semma l-importanza tal-MoU li kien iffirmit ma' SportMalta.

Napier esprima s-sodisfazzjon li l-Assoċjazzjoni waslet s'hawn u rringrazzja b'mod partikolari lill-Perit li għen lill-Assoċjazzjoni. Intant Pierre Bonello, is-Segretarju tal-Assoċjazzjoni fisser din il-ġurnata bħala waħda storika li biha l-Assoċjazzjoni reġgħet ingħaqdet u ssaħħet. Huwa sostna li kien importanti li l-*stakeholders* bħal Malta Enterprise kienu involuti sa mill-bidu nett u lilkoll ġibdu habel wieħed.

Indirizzaw lil dawk preżenti wkoll George Borg Marks, id-Direttur tal-Avjazzjoni Ċivili, Dr Luciano Busuttil *Chairman* ta' SportMalta u David Agius il-Kelliem tal-Oppożizzjoni għall-isport.

